

## नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

## उपराष्ट्रपति जगदीप धनखड़ का इस्तीफा

राजनीति में हलचल मचाने वाला कदम है. स्वास्थ्य कारणों का हवाला देकर दिया गया यह त्यागपत्र ऐसे समय आया है जब संसद का मानसून सत्र पूरी रफ्तार पर है. महज 24 घंटे पहले तक वे राज्यसभा में कार्यवाही का संचालन कर रहे थे. ऐसे में यह सवाल उठना स्वाभाविक है कि क्या मामला केवल सेहत का है या इसके पीछे कोई राजनीतिक पटकथा लिखी जा रही है?

हालांकि, व्यक्तिगत स्वास्थ्य को नजर अंदाज नहीं किया जा सकता. यदि धनखड़ वास्तव में किसी गंभीर स्वास्थ्य समस्या से जूझ रहे हैं, तो उनके निर्णय का सम्मान किया जाना चाहिए. प्रधानमंत्री नरेंद्र मोदी और अन्य नेताओं ने उनके शीघ्र स्वस्थ होने की कामना की है, जो स्थिति की गंभीरता को संकेत देती

है. लेकिन राजनीति में संयोग अक्सर संकेतों से भरे होते हैं. विपक्ष इस इस्तीफे को केवल स्वास्थ्य कारणों से जोड़कर नहीं देख रहा. कांग्रेस और अन्य दलों ने आरोप लगाया है कि यह कदम किसी बड़े राजनीतिक समीकरण, सरकार और उच्च सदन के बीच बदलते रिश्तों, या फिर आने वाले समय में किसी राजनीतिक कदम का हिस्सा हो सकता है. यह संदेह इसलिए भी गहरा है क्योंकि धनखड़ का कार्यकाल अभी दो साल से अधिक बचा था और वे राज्यसभा में सक्रिय, कई बार आक्रामक भूमिका निभा रहे थे. विपक्ष के साथ उनके तीखे संवादों ने हाल के सत्रों में खूब सुर्खियां बटोरी थीं.

इतिहास पर नजर डालें तो यह तीसरा मौका है जब किसी उपराष्ट्रपति ने कार्यकाल पूरा होने से पहले पद छोड़ा है. वी.टी. गिरी और आर.

वेंकटरमन ने राष्ट्रपति चुनाव लड़ने के लिए इस्तीफा दिया था. जगदीप धनखड़ का मामला अलग है क्योंकि उन्होंने स्वास्थ्य का कारण बताया है. अब सवाल यह है कि आगे क्या? दरअसल, संविधान के अनुच्छेद 68 के अनुसार, उपराष्ट्रपति पद पर रिक्ति होने पर छह माह के भीतर चुनाव अनिवार्य है. राज्यसभा के सभापति का पद भी खाली हो गया है, जिसे फिलहाल उपसभापति हरिवंश सभालिंगे. लेकिन असली जंग उस समय दिखेगी जब सत्ता पक्ष इस पद के लिए नया चेहरा चुनने की रणनीति बनाएगा. क्या यह फैसला आने वाले राष्ट्रपति चुनाव के समीकरणों को प्रभावित करेगा? क्या यह किसी बड़े बदलाव का संकेत है? सियासत में सवालों से ज्यादा जवाब कभी नहीं होते. फिलहाल इतना तय है कि जगदीप धनखड़ का यह कदम भारतीय राजनीति के पन्नों पर एक नया अध्याय जोड़ चुका है. स्वास्थ्य हो या सियासत, इसकी गूँज लंबे समय तक सुनाई देगी.

दिल्ली डायरी

## उपराष्ट्रपति धनखड़ के इस्तीफे से राजनीतिक गलियारों में हलचल



प्रवेश कुमार मिश्र

मानसून सत्र के पहले दिन उपराष्ट्रपति जगदीप धनखड़ के अचानक इस्तीफे की खबर से दिल्ली की राजनीतिक तापमान बढ़ गई है. कयासों का बाजार

गर्म है. पक्ष व विपक्ष के नेताओं के अपने अपने तर्क हैं. कोई इसे स्वास्थ्य से जोड़कर सरकार का बचाव कर रहा है तो कोई सरकार की कथित निरंकुशता को इसके लिए जिम्मेदार बता रहा है. लेकिन इन सवाल-जवाब के बीच इस्तीफा के समय को लेकर जिस तरह से कानाफूसी हो रही है उससे यह साफ हो रहा है कि इस्तीफा के पीछे कोई बड़ा राजनीतिक कारण रहा है. सदन के अंदर भाजपा अध्यक्ष जेपी नड्डा के साथ नॉक-ड्रॉक और उसके बाद की महत्वपूर्ण बैठक में राज्यसभा के सभापति की मौजूदगी के बाद भी मंत्री व नेता सदन की अनुपस्थिति पर के पीछे की कहानी की झलक दिखाने के लिए काफी है.

विपक्षी दलों के नेताओं ने धनखड़ के पक्ष में जिस तरह से बयान दिया है उससे साफ है कि पिछले कुछ समय से सदन के अंदर सरकारी दबाव के बावजूद विपक्षी दलों को सभापति द्वारा विशेष तत्वजो दिया जाने से सरकार खुश नहीं थी. हालांकि भाजपाई रणनीतिकार इस विषय पर खुलकर बोलने से बचकर संकेत से संदेश देने का प्रयास कर रहे हैं.

## नए उपराष्ट्रपति के नाम को लेकर अटकलबाजी शुरू

उपराष्ट्रपति जगदीप धनखड़ के इस्तीफे के

बाद नए उपराष्ट्रपति के नाम को लेकर जबरदस्त चर्चा आरंभ हो गई है. कुछ लोग कह रहे हैं कि राजग सरकार की ओर से सोची समझी रणनीति के तहत बिहार के मुख्यमंत्री नीतीश कुमार के नाम को उक्त कुर्सी के दौड़ में सबसे आगे रखा गया है.

चर्चा है कि नीतीश कुमार को ससम्मान बिहार की राजनीति से अलग करने बिहार विधानसभा चुनाव के पहले राजग कुनवे के साथ-साथ बिहार के मतदाताओं के बीच विशेष संदेश देने का प्रयास किया जा सकता है. कांग्रेस के कई वरिष्ठ नेताओं ने भी इस तरह के अटकलों को हवा दिया है. जबकि कुछ लोग जम्मू-कश्मीर के उप-राज्यपाल मनोज सिन्हा को इस कुर्सी के प्रबल दावेदार बता रहे हैं. उनका तर्क है कि उत्तर प्रदेश की राजनीति को साधने की रणनीति से भाजपाई रणनीतिकार मनोज सिन्हा के नाम पर मुहर लगा सकते हैं. हालांकि कई महिला नेताओं का नाम भी इस पद के रस में शामिल कर अटकलबाजी की जा रही है.

## मानसून सत्र में सरकार को घेरने में जुटा विपक्ष

बिहार विधानसभा चुनाव को ध्यान में रखते हुए विपक्षी दलों द्वारा सरकार को सदन के अंदर घेरने की रणनीति बनाई गई है. बिहार में चलाए जा रहे मतदाता विशेष पुनरीक्षण कार्यक्रम और आपरेशन सिंदूर पर वृहद बहस करके विपक्षी पार्टियों द्वारा भाजपा को घेरने की रूपरेखा तैयार की गई है. मानसून सत्र के पहले दिन ही नेता प्रतिपक्ष राहुल गांधी ने सदन के अंदर उन्हें न बोलने देने का आरोप लगाकर बानगी दिखा दिया है. हालांकि भाजपाई रणनीतिकार विपक्षी आरोपों को निरुत्तर करने के लिए वकताओं को बड़ी टीम तैयार की है.

## लालू के तेवर में तेजस्वी



तेजस्वी यादव

बिहार विधानसभा चुनाव से पहले इन दिनों राजद सुप्रीमो लालू प्रसाद यादव के पुत्र व बिहार के पूर्व उपमुख्यमंत्री तेजस्वी यादव के बदलते तेवरों को लेकर राजनीतिक गलियारों में चर्चा हो रही है. इससे पहले वाले विधानसभा चुनाव के समय तेजस्वी यादव अपने पिता की राजनीतिक तौर-तरीकों को बदलकर नए अंदाज में अपने को जनता के सामने रखे थे लेकिन बदलते समय के साथ तेजस्वी को एहसास हुआ है कि वे अपने समर्थकों को लालू स्टाइल में ही रहकर साध सकते हैं. संभवतः इसी वजह से तेजस्वी यादव का राजनीतिक बयानबाजी और सहयोगी दलों के साथ बातचीत करने अंदाज बदल गया है. दिल्ली की राजनीतिक गलियारों में तेजस्वी के बदले अंदाज को लेकर न सिर्फ बिहार के नेता चर्चा कर रहे हैं बल्कि अन्य प्रदेशों के नेताओं के बीच भी तेजस्वी के बदले अंदाज के सकारात्मक व नकारात्मक पहलुओं के साथ चर्चा है.

निशानेबाज

## किसानों की खुदकुशी में नहीं आई कमी, सदन में कृषिमंत्री ने खेती रमी

पड़ोसी ने हमसे कहा, निशानेबाज, क्या आप मोबाइल पर जंगली रमी खेलते हैं? यदि खेलते हैं तो किस जगह? जवाब के लिए आपके सामने 4 आख्यान हैं- घर में, क्लब में, ऑफिस में या जंगल में? यदि जवाब नहीं सुझ रहा तो फोन ए प्रेंड की मदद ले सकते हैं या किसी एक्सपर्ट की राय ले सकते हैं.

हमने कहा, आपके दिए हुए आख्यान किसी काम के नहीं हैं. रमी विधानसभा में भी खेली जा सकती है लेकिन सावधानी बरतनी चाहिए कि कोई इसका वीडियो न बनाने पाए. राकां (शरद पवार गुट) के विधायक रोहित पवार ने 'एक्स' पर पोस्ट कर दावा किया है कि महाराष्ट्र के कृषि मंत्री माणिकराव कोकाटे सदन में मोबाइल पर रमी खेल रहे थे. राज्य में रोज 8 किसान आत्महत्या करते हैं लेकिन कृषि मंत्री का रमी में मन रमा हुआ है.

पड़ोसी ने कहा, निशानेबाज, कहते हैं कि रोम जब जल रहा था तो वहां का सम्राट नीरो मजे से बांसुरी बजा रहा था. इसे कहते हैं स्थितप्रज्ञ हल ! कालक्रम में जो भी अच्छा-



बुरा होता है, होने दो. उससे प्रभावित होने की जरूरत नहीं! सदन में क्या चल रहा है उस पर ध्यान न देते हुए रमी में रमण करो. शौकीन व्यक्ति के लिए 3 चीजों का कॉम्बिनेशन रहता है- रम, रमा और रमी! फौजी आमतौर पर गुड़ की बनी मोटी शराब रम पीते हैं. उन्हें इसका परमिटर

मिलता है और यह मिलिट्री कैंटीन में उपलब्ध रहती है. हमने कहा, कोई रम पीकर गम से छुटकारा पाना चाहता है तो उसकी मर्जी, लेकिन रमी अपने रिस्क पर खेला जाता है. इसमें पैसे डूब भी सकते हैं. देश में जगह-जगह ब्रिज टूट खेला समसामयिक रहेगा! श्री कार्ड या तीन पत्ती के बारे में आपका क्या विचार है. ताश के इस खेल में पेयर, रन, क्लर और फ्लेश पर जीत-हार निर्भर है. हाथ में 3 इक्के आ जाएं तो कहना ही क्या?

पड़ोसी ने कहा, जुआ खेलने की प्राचीन परंपरा रही है. राजा युद्ध या शिकार करते थे और किसी ने चुनौती दी तो जुआ खेलने बैठ जाते थे. धर्मराज युधिष्ठिर ग्रेट गैबलर थे. उन्होंने जुए में राजपाट, भाइयों व पत्नी द्रौपदी तक को दांव पर लगा दिया था. राजा नल ने भी जुआ खेलकर भारी मुसीबत मोल ली थी.

हमने कहा, अभी तो सरगर्मा इस बात को लेकर है कि कृषिमंत्री सदन में रमी खेल रहे थे. कोई कितना भी करे बहाना, विपक्ष ने साधा निशाना !

## आम आदमी और भारत की अंतरिक्ष यात्रा



डॉ. जितेंद्र सिंह

केंद्रीय विज्ञान एवं प्रौद्योगिकी राज्य मंत्री (स्वतंत्र प्रभार)

इसकी शुरुआत बमुरिफल दिखाई दे रही एक दरार से हुई—जो फाल्कन-9 बूस्टर की प्रेशर फीडलाइन के वेल्ड जॉइंट में छिपी हुई थी. यह अंतरिक्ष उड़ान की विशाल मशीनरी में संभवतः एक छोटी सी खामी रही होगी. लेकिन भारत के लिए, यह निर्णायक घड़ी थी. इसरो के हमारे सचेत और अटल वैज्ञानिकों ने जवाब मांगा. उन्होंने कामचलाक उपायों की बजाए, मरम्मत पर जोर दिया और ऐसा करके, उन्होंने न सिर्फ एक मिशन की रक्षा की बल्कि—एक सपने की भी हिफाजत की.

उस सपने ने 25 जून, 2025 को उड़ान भरी, जब भारतीय वायु सेना के अधिकारी और इसरो-प्रशिक्षित अंतरिक्ष यात्री, गुप केप्टन शुभांशु शुक्ला, एक्सओम-4 मिशन के जरिए एक क्षम में पहुँचे. एक दिन बाद अंतर्राष्ट्रीय अंतरिक्ष स्टेशन (आईएसएस) से जुड़कर, वह —न सिर्फ अंतरिक्ष में, बल्कि मानव-केंद्रित विज्ञान, निक्विसा और प्रौद्योगिकी के भविष्य में भी भारत की अगली बड़ी छलांग का चेहरा बन गए. यह कोई रस्मी यात्रा नहीं थी. यह एक वैज्ञानिक धर्मयुद्ध था. शुक्ला अपने साथ

हमारे प्रधानमंत्री नरेंद्र मोदी के शब्दों में, गगनयान का आशय है किसी भारतीय को भारतीय साधनों के द्वारा अंतरिक्ष में पहुँचाना. एक्सओम-4 एक पूर्वाभ्यास है, अवधारणा का प्रमाण है, आकांक्षा और उपलब्धि के बीच का सेतु है. और जब हम तारों को देखते हैं, तो हम उन्हें सिर्फ अचरज भरी निगाहों से ही नहीं निहारते, बल्कि इरादे से देखते हैं. क्योंकि भारत के लिए आकांक्षा कोई सीमा नहीं, बल्कि प्रयोगशाला है.

सात माइक्रोग्रैविटी प्रयोग लेकर गए थे. इनमें से प्रत्येक प्रयोग को भारतीय शोधकर्ताओं ने उन सवालों के उत्तर जानने के लिए सावधानीपूर्वक डिजाइन किया था, जो न केवल अंतरिक्ष यात्रियों के लिए, बल्कि हमारे समूचे देश के किसानों, डॉक्टरों, इंजीनियरों और छात्रों के लिए भी महत्वपूर्ण हैं.

अंतरिक्ष में मेथी और मूंग के बीजों के अंकुरित होने के बारे में विचार कीजिए. यह सुनने में सपने के लगभग काव्यात्मक प्रतीत होता है. लेकिन इसके निहितार्थ गहरे हैं. अंतरिक्ष यान के सीमित क्षेत्र में, जहाँ पोषण का प्रत्येक ग्राम मायने रखता है, वहाँ यह समझना कि माइक्रोग्रैविटी में भारतीय फसलों कैसे व्यवहार करती हैं, लंबी अवधि के मिशनों के लिए चालक दल के आहार को नए सिरे से परिभाषित कर सकता है. इससे भी महत्वपूर्ण बात यह है कि यह पृथ्वी पर, विशेष रूप से मृदा क्षरण और जल की कमी से जूझ रहे क्षेत्रों में, ऊर्ध्वाधार खेती और हाइड्रोपोनिक्स में नवाचारों को प्रेरित

कर सकता है. इसके अलावा भारतीय टार्गिटेड्स का अध्ययन—इन सूक्ष्म जीवों को इनकी मजबूती के लिए जाना जाता है. सुसावस्था से जागे इन सूक्ष्म जीवों का अंतरिक्ष में जीवित रहने, प्रजनन और जेनेटिक एक्सप्रेसन की दृष्टि से अवलोकन गया. उनका व्यवहार जैविक सहनशक्ति के रहस्यों को उजागर कर सकता है, जो टीके के विकास से लेकर जलवायु-प्रतिरोधी कृषि तक, हर चीज में सहायक हो सकता है.

शुक्ला ने मायोजेनेसिस प्रयोग भी किया. इस प्रयोग में इस बात की पड़ताल की गई कि मानव मांसपेशी कोशिकाएं अंतरिक्ष की परिस्थितियों और पोषक तत्वों के प्रति कैसे प्रतिक्रिया देती हैं. ये निष्कर्ष मांसपेशीय क्षय के उपचार में क्रांतिकारी बदलाव ला सकते हैं, जिससे न केवल अंतरिक्ष यात्रियों को, बल्कि वृद्ध लोगों और आघात या ट्रामा से उबर रहे लोगों को भी लाभ होगा.

अन्य जारी प्रयोगों में सायनो

## निजी जीवन में करने लगे हस्तक्षेप अब ड्रोन बढ़ाने लगे हैं सिरदर्द

वर्तमान समय में ड्रोन अत्यंत उपयोगी हो गए हैं. सेना इन्हें युद्ध और जासूसी के लिए इस्तेमाल करती है. प्राकृतिक आपदा का पता लगाने में भी इनकी जरूरत महसूस की जाने लगी है. इसके बावजूद असीमित ड्रोन लोगों के लिए तकलीफदेह साबित हो रहे हैं. पश्चिमी उत्तरप्रदेश के शहरों व गांवों में सूर्यास्त होते ही ड्रोन मंडराने लगते हैं. लोगों को शक है कि स्थानीय चोरी की घटनाओं से इनका संबंध है. ड्रोन के जरिए वीडियोग्राफी कर निजी जीवन में भी दखल दिया जाने लगा है. यद्यपि नो फ्लाई ज़ोन घोषित किए गए हैं लेकिन फिर भी सवेदनशील सरकारी ड्रोनवालों की फोटोग्राफी का खतरा बढ़ा है.



तमिलनाडु सरकार ने ऐसे मामलों का संहान लिया है. ड्रोन के इस्तेमाल से जुड़े कानून कमजोर बताए जाते हैं. देश में ड्रोन संचालन के लिए डीजीसीएम में ड्रोन का पंजीयन करना व रिमोट पायलट का लाइसेंस हासिल करना पड़ता है. ड्रोन संचालित करने वाले व्यक्ति को नो फ्लाई ज़ोन या उड़ान निषिद्ध क्षेत्र से दूरी रखनी चाहिए लेकिन कितने ही निजी ड्रोन ऑपरैटर इसे लेकर

गंभीर नहीं हैं. कहा जाता है कि लाखों की तादाद में गैर पंजीयत ड्रोन हैं. देश में 5 लाख से ज्यादा ड्रोन होने का अनुमान है, लेकिन अप्रैल तक केवल 32,000 ड्रोन का पंजीयन किया गया था. भारत में ड्रोन का आयात करने पर प्रतिबंध है, लेकिन फिर भी चोरी-छिपे चीन निर्मित ड्रोन लोग हासिल कर लेते हैं. ऐसे ड्रोन पूर्ण अलग कर तस्करो द्वारा लाए जाते हैं और फिर उन्हें असेंबल कर लिया जाता है. विभिन्न कार्यक्रमों और शादी आदि में ड्रोन से फोटोग्राफी की जाती है लेकिन ड्रोन के जरिए शरारती लोग ताक-झाक कर किसी की प्राइवैसी का हनन भी करते हैं. पुलिस

को सुनिश्चित करना होगा कि ड्रोन का इस्तेमाल नियम-कानून के दायरे में रहकर किया जाए. विदेश निर्मित ड्रोन का गलत उद्देश्यों से इस्तेमाल होने का खतरा बना रहता है. इसलिए हर ड्रोन का रजिस्ट्रेशन होने चाहिए ताकि उसके संचालक की पहचान हो सके. भारत में भी कम लागत के स्वदेशी ड्रोन के निर्माण में तेजी लाई जाए तो चीनी ड्रोन पर अंकुश लगेगा.

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

**CROSS WORD 11971** - डॉ. सागर खादीवाला

1	2	3	4	5
6			7	
		8	9	10
11	12		13	
	14	15	16	17
18				
19		20	21	22
23				24

मात करना 24. कार्यकर्ता, जिसके हाथ में कोई काम हो ऊपर से नीचे

- उचित, ठीक, उपयुक्त (सं.)
- नक्षत्र, बाली की पत्नी का नाम
- आनंदित होना, प्रसन्न करना
- पत्नी की बहन
- समर्थक, हिमायती
- शव
- छोटी और मामूली चीज, फुटकर वस्तुएं
- सरस्वती संबंधी, विद्वानों का
- जिसका सिर झुका हुआ हो
- रण, युद्ध, जंगल, झील
- आयोग्य
- निज का, स्वजन, आत्मीय
- संधि स्थान, प्राणियों का वह स्थान जहां चोट लगने से बहुत वेदना होती है, रहस्य, भेद
- धारण करनेवाला, रेखा

Solution 11970

सु	र	बा	र	स
द	बा	गु	सू	र
शं	मा	ला	मा	मा
न	दी	भ	मं	या
	ना	ग	भो	ला
बा	श	त	रं	ज
ल	क	वा	ग	प
म	हान	ता	त्र	न

## ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में भाईयों के सहयोग से अचल संपत्ति में वृद्धि होगी, दाम्पत्य जीवन सुखमय मधुरतापूर्ण रहेगा, वातावरण सुखद रहेगा, कर्क राशि के व्यक्तियों का शत्रु पक्ष प्रबल रहेगा, मिथुन और कन्या राशि के व्यक्तियों को कर्मचारियों के सहयोग से लाभ होगा, धनु और मीन राशि के व्यक्तियों को जीवन में मधुरता आयेगी, सिंह राशि के व्यक्तियों का आजीविका के क्षेत्र में अचानक चिन्ता रहेगी, शत्रु पक्ष प्रबल रहेगा. मेघ और बुध राशि के व्यक्तियों को कार्यक्षेत्र में वृद्धि होगी, वृष और

मेघ- कामकाज की धीमी गति से अधिकारी व्यथित होंगे. नए संपर्कों से कार्यों में नई दिशा आर्थिक मामलों में सफलता मिलेगी. संतान के मामलों में व्यय होगा. वृषभ- आर्थिक मामलों की अन्वेषों से नुकसान हो सकता है. स्वास्थ्य एवं प्रतिष्ठ के प्रति सजग रहें. खानपान पर नियंत्रण रखें. निजी दायित्वों की पूर्ति होगी. मिथुन- भौतिक सुख सुविधाओं पर बड़े खर्च की संभावना है. युवा अच्छी सफलता अर्जित करेंगे. पारिवारिक जीवन में जन्मदायिकता का अनुभव होगा. कर्क- शोषणा में अच्छी योजना शुरू होगी. कड़ी मेहनत करके बड़ी सफलता मिलेगी. सामाजिक कार्यों में रुचि रहेगी. प्रतिष्ठ में वृद्धि होगी. मन: स्थिति संतुलित रहेगी.

तुला राशि के व्यक्तियों को दाम्पत्य जीवन सुखमय मधुरतापूर्ण रहेगा, वातावरण सुखद रहेगा, कर्क राशि के व्यक्तियों का शत्रु पक्ष प्रबल रहेगा, मिथुन और कन्या राशि के व्यक्तियों को कर्मचारियों के सहयोग से लाभ होगा, धनु और मीन राशि के व्यक्तियों को जीवन में मधुरता आयेगी, सिंह राशि के व्यक्तियों का आजीविका में लाभ होगा, मकर और कुंभ राशि के व्यक्तियों को शत्रु पक्ष के प्रति विशेष सजगता रहेगी.

सिंह- विपरीत विचारधारा के लोगों का साथ करने से नुकसान होगा. ज्योतिष के क्षेत्र में सफलता मिलेगी. पारिवारिक निकटता बढेगी. सम्मान में यथोचित वृद्धि होगी. कन्या- कार्य योजना दे, आय के नए बदलाव करके अच्छी सफलता मिलेगी. जीवनसाथी को सहयोग प्राप्त होगा. कोई कार्य बनेगा जिससे आपको संतोष प्राप्त होगा. तुला- सेहत पर ध्यान दें, आय के नए साधन मिलने से आर्थिक स्थिति में सुधार होगा. व्यवसायिक दायित्वों की पूर्ति होगी. पारिवारिक कार्यों में लगन व निष्ठा रहेगी. बुधराज- लंबित मामले सुलझने के आसार हैं. योजनाओं के आकार देने में सफलता मिलेगी. स्वयं की सुखवृद्धि से लिये गये निर्णय सार्थक होंगे.

आज जन्मे शिशु का भविष्य

आज जन्म लिया बालक निडर तथा परिश्रमी होगा. आय के एक से अधिक साधन उपलब्ध होंगे. संगीत कला और धार्मिक कार्यों में इनकी अच्छी रुचि रहेगी. माता पिता को हमेशा सुखी रखेगा.

धनु- प्रायर्त संबंधी विवाद हल होगा. विरोधियों से बचकर रहें. कोई मांगलिक कार्य संचालन होगा. पारिवारिक वातावरण में प्रसन्नता रहेगी. प्रियजन के संबंध में शंभु समाचार मिलेंगे. अनुभवी लोगों का साथ सफलता देगा. कोई शत्रु कार्य बनेगा. प्रद प्रतिष्ठा एवं धन की प्राप्ति होगी. कृष्ण- मन ही मन किसी बात को लेकर परेशान हो सकते हैं, आपके मन में निखार आयेगा. लिये गये निर्णयों में सफलता बांछनीय है. योजनाओं में प्रगति होगी. मीन- आपका रूख व्यवहार से करीबी लोग नाराज हो सकते हैं. संतान के कार्यों में सफलता सुख और संतोष का अनुभव होगा. आशा से अधिक कार्यों में सफल होंगे.

उदयकालीन ग्रह चाल

8	के.7 मू. चं. मू.	6	मू.	5
9				
	10		4	
11		1	मं.	3
	12		2	

पंचांग

रा.मि. 01 संवत् 2082 श्रावण कृष्ण चतुर्दशी बुधवासरे रात 2/0, आर्द्रा नक्षत्रे शाम 6/16, व्याघात योगे दिन 1/40, विधि करणे सू.उ. 5/20 सू.अ. 6/40, चन्द्रचार मिथुन, शु.रा. 3, 5, 6, 9, 10, 1 अ.रा. 4, 7, 8, 11, 12, 2 शुभांक- 5, 7, 1.

त्यापार भविष्य

श्रावण कृष्ण चतुर्दशी को आर्द्रा नक्षत्र के प्रभाव से गेहूँ, गुड़ खांड, शक्कर, लालमिर्च, आदि में तेजी का रूख रहेगा. नये वस्तुओं में पिछली चाल चलेगी. आज जिन वस्तुओं में तेजी का रूख रहे, उसी में मंदा होगी. भाग्यांक 1776 है.

SUDOKU 7103

			5	1	4			
		7					2	
		8						3
1								8
5			4					9
7							6	
4					7			
2				6				
3	9	8						

प्रत्येक पंक्ति में 1 से 9 तक के अंक भरने वाले आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

नवभारत संपादक 7102

4	7	6	3	5	2	9	1	8
5	9	8	6	7	1	4	3	2
2	3	1	8	9	4	7	6	5
6	8	5	7	3	9	2	4	1
3	2	4	5	1	6	8	7	9
7	1	9	4	2	8	3	5	6
8	4	3	2	6	5	1	9	7
1	5	2	9	4	7	6	8	3
9	6	7	1	8	3	5	2	4